
bhagavadgItA from Bharatamanjari of Kshemendra

ಭಗವದ್ಗೀತಾ ಭಾರತಮಂಜರ್ಯಾಂ ಕ್ಷೇಮೇಂದ್ರವಿರಚಿತಾ

Document Information



Text title : bhagavadgItA from Bharatamanjari of Kshemendra

File name : bhagavadgItABM.itx

Category : giitaa, kShemendra

Location : doc_giitaa

Author : Kshemendra

Description/comments : kAvyamALA 65. Bharatamanjari

Latest update : October 15, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 15, 2022

sanskritdocuments.org



ಭಗವದ್ಗೀತಾ ಭಾರತಮಂಜರ್ಯಾಂ ಕ್ಷೇಮೇಂದ್ರವಿರಚಿತಾ



1

ಅಥ ಪ್ರಥಮೋಽಧ್ಯಾಯಃ .

ಶೃಣು ರಾಜನ್ವತಾನಂತಸಾಮಂತಃ ಶಂತನೋಃ ಸುತಃ .

ವಿದಧೇ ಪಾಂಡುಪುತ್ರಾಣಾಂ ಯಥಾ ವಿಜಯಸಂಶಯಂ .. 6.28..

ವಜ್ರಸೂಚೀಮುಖಾಖ್ಯಾಭ್ಯಾಂ ಪ್ಯೂಹಾಭ್ಯಾಂ ರಾಜಕುಂಜರೈಃ

ಮಿಥೋ ವ್ಯೂಢೇಷ್ವನೀಕೇಷು ಗಾಂಗೇಯೇನಾರ್ಜುನೇನ ಚ .. 6.29..

ತಸ್ಮಿನ್ನತ್ಪ್ರಕ್ಷಯಕ್ಷೇತ್ರೇ ಸರ್ವಕ್ಷತ್ರಸಮಾಗಮೇ .

ದುರ್ಯೋಧನೇಽತಿಸಂರಭ್ನೇ ಪೃಥುಸೈನ್ಯಾಭಿಮಾನಿನಿ .. 6.30..

ಗಾಂಗೇಯಶಂಖನಾದೇನ ಸಮುದ್ಭೂತೇ ಬಲಾರ್ಣವೇ .

ಶಂಖಶಬ್ದೇನ ಪಾರ್ಥಾನಾಂ ಪಾಂಚಜನ್ಯಾನುಯಾಯಿನಾ .. 6.31..

ಪೂರಿತೇ ಭುವನಾಭೋಗೇ ದಿಕ್ಷು ವಿಸ್ಪೂರ್ಜಿತಾಸ್ವಿವ .

ಸರ್ವಸೇನಾಶ್ರಯಃ ಶ್ರೀಮಾನ್ವಿಜಯೋಽಚ್ಯುತಸಾರಥಿಃ .. 6.32..

ದದರ್ಶ ಕುರುಸೇನಾಸು ಗುರುಸಂಬಂಧಿಬಾಂಧವಾನ್ .

ನಿಜಪ್ರತಾಪದಹನೇ ಸ ತೇಷಾಂ ಶಲಭಾಯಿತಂ .

ಮತ್ವಾ ಜಗಾದ ಗೋವಿಂದಂ ವಿಷಣ್ಣಃ ಕರುಣಾನಿಧಿಃ .. 6.33..

ಅಹೋ ವತ ವಿಮೂಢಾನಾಂ ರಾಜ್ಯಲೇಶೇ ಸುಖಾಯ ನಃ .

ಕೃಷ್ಣ ಬಂಧುವಧೇಽಪ್ಯಸ್ಮಿನ್ನಸಂರಂಭೋಽಯಮುದ್ಯಮಃ .. 6.34..

ಅವತೀರ್ಯ ಸದಾಚಾರಸ್ತುತಿಕ್ರಮ್ಯಕುಲಸ್ಥಿತಿಂ .

ಕಥಂ ಗುರುವಧಪ್ರಾಪ್ಯಾಂ ಭಜೇದಸ್ಮದ್ವಿಧಿಮು ಶ್ರಿಯಂ .. 6.35..

ಇತ್ಯುಕ್ತ್ವಾ ಸಾಸ್ತನಯನೋ ಬೀಭತ್ಸುಃ ಕೃಪಯಾ ರಥೇ .

ಕರಾದುತ್ಸೈಜ್ಯ ಗಾಂಡೀವಂ ನಿಷಸಾದ ವಿಷಾದವಾನ್ .. 6.36..

ಇತಿ ಶ್ರೀಮದ್ಭಗವದ್ಗೀತಾಸು ಪ್ರಥಮೋಽಧ್ಯಾಯಃ .. 1..

2

ತಂ ದೃಷ್ಟ್ವಾ ಶೋಕವಿವಶಂ ಜಗಾದ ಮಧುಸೂದನಃ .

1

ಅಕಾಂಡೇ ದೈರ್ಯಸಾರಸ್ಯ ಕೇಯಂ ಕಾತರತಾ ತವ .. 6.37..
 ತರಸ್ವೀ ಕ್ಷತ್ರಿಯೋ ಮಾನೀ ಪ್ರಾಣೈರಪಿ ಯಶಃಕ್ರಯೀ .
 ನಿಜಾಂ ಕುಲಸ್ಥಿತಿಂ ಪಾರ್ಥ ನ ಧರ್ಮ್ಯಾಂ ಹಾತುಮರ್ಹಸಿ .. 6.38..
 ಸಂಯುಕ್ತಂ ವಾ ವಿಯುಕ್ತಂ ವಾ ನಿತ್ಯಂ ದೇಹೇನ ದೇಹಿನಂ .
 ವಿಶ್ವಮಾಯಾಪ್ರಪಂಚೇಽಸ್ಮನ್ನೋಽನುಶೋಚತಿ ತತ್ತ್ವ ಧೀಃ .. 6.39..
 ಸುಖಾದ್ಯವಸ್ಥಾ ದೇಹಸ್ಯ ಕಾಲೇ ಕಾಲೇ ಯಥಾವಿಧಾಃ .
 ದೇಹಿನೋಽಸ್ಯ ತಥಾ ದೇಹಾಃ ಸತಃ ಸತ್ತಾವಿವರ್ಜಿತಾಃ .. 6.40..
 ವಿಷಯೇಂದ್ರಿಯಸಂಯೋಗಾನ್ವ ಯಿನೋ ಹರ್ಷಶೋಕದಾನ್ .
 ಸಹತೇ ಯೋ ವಿಲುಪ್ತಾತ್ಮಾ ನಿರ್ವಾಣಂ ತಸ್ಯ ಶಾಶ್ವತಂ .. 6.41..
 ಅಜಸ್ಯ ಪುರಾಣಸ್ಯ ದೇಹಿನೋಽಸ್ಯಾವಿನಾಶಿನಃ .
 ಜೀರ್ಣಪರ್ಣಪರಾವೃತ್ತಿತುಲೈಯಂ ದೇಹಕಲ್ಪನಾ .. 6.42..
 ಆದಿಮಧ್ಯಾವಸಾನೇಷು ವ್ಯಕ್ತಾವ್ಯಕ್ತಸ್ವರೂಪಿಣಃ .
 ಸತ ಏವಾಸ್ಯ ಸತತಂ ನ ವಿರಾಮಃ ಶರೀರಿಣಃ .. 6.43..
 ಅಯಶಸ್ಯಮತಸ್ತಕ್ತ್ವಾ ಸಂಕೋಚಂ ವಿಪುಲಾಶಯಃ .
 ಜಯಾಜಯೌ ಸಮಂ ಮತ್ವಾ ವಿಶ ಸ್ವಗೋನ್ಮುಖೋ ರಣಂ .. 6.44..
 ಆಸ್ಥಾಯ ಯೌಗಿಕೀಂ ಬುದ್ಧಿಂ ಕರ್ಮಬಂಧವಿವರ್ಜಿತಃ .
 ಶುಷ್ಕವೇದಕ್ರಿಯಾಹೀನಂ ಗುಣಾತೀತಂ ಪದಂ ಭುಜ .. 6.45..
 ಸರ್ವವೇದೇಷು ವಿದುಷಾಮೇತದೇವ ಪ್ರಯೋಜನಂ .
 ಜಲಾಶಯೇಷು ಪೂರ್ಣೇಷು ಯಥಾ ಸಲಿಲಹಾರಿಣಾಂ .. 6.46..
 ನೀಸಂಗಃ ಫಲಸನ್ನ್ಯಾಸೀ ಕುರು ಕರ್ಮ ಸದೋದಿತಃ .
 ಪರಮೇಶ್ವರಮೇವಾಹಿ(?)ವಾಣಿಜ್ಯಂ ಹಿ ಫಲಾರ್ಥಿನಾಂ .. 6.47..
 ಯದಾ ತೇ ವೀತಮೋಹಸ್ಯ ಬುದ್ಧಿಯಾಸ್ಯತಿ ನಿರ್ವೃತಿಂ .
 ಕೃತಿ ಭವಿಷ್ಯಸಿ ತದಾ ಶ್ರುತೇಷ್ಟರ್ಥೇಷ್ಟನಾದರಃ .. 6.48..
 ಇತಿ ಬ್ರುವಾಣಃ ಪಾರ್ಥೇನ ಸ್ಥಿತಪ್ರಜ್ಞಸ್ಯ ಲಕ್ಷಣಂ .
 ಪೃಷ್ಟಃ ಸಮಾಧಿಸಕ್ತಸ್ಯ ಭಗವಾನಿತ್ಯಭಾಷತ .. 6.49..
 ಈಶ್ವರಾದಪರೋ ನಾಹಮಿತಿ ಸ್ವಾನಂದನಿರ್ಭರಃ .
 ನಿರಸ್ತಾಖಿಲಸಂಕಲ್ಪಃ ಸ್ಥಿತಪ್ರಜ್ಞೋಽಭಿಧೀಯತೇ .. 6.50..
 ಆಸ್ತೇ ಕೂರ್ಮ ಇವಾಂಗಾನಿ ಕಾಮಾನ್ಸಂವೃತ್ಯಯಃ ಶ್ರಯಂ .
 ವಿಷಯಾಧ್ಯಾನವಿರಹಾತ್ಸಿ ತಧೀರ್ನ ಸ ನಶ್ಯತಿ .. 6.51..
 ಕಷ್ಟೈಸ್ತಪೋಭಿರ್ವಿಷಯಾಃ ಶುಷ್ಯಂತ್ಯೇವ ರಸಂ ವಿನಾ .
 ಅನಾದರವಿರಕ್ತಾನಾಂ ಸದಾಪ್ಯಧ್ಯಾತ್ಮದರ್ಶಿನಾಂ .. 6.52..

ನಿದ್ರಾರ್ಥಭೂತಕಾಲೇಷು ಪ್ರಬುದ್ಧಿಸ್ತಿಮಿರೇಷು ಯಃ .
 ಸ ಮಹಾಬ್ಧಿರಿವಾಕ್ಷೋಭ್ಯಃ ಸ್ಥಿತಿಂ ಬ್ರಾಹ್ಮೀಂ ಪ್ರಪದ್ಯತೇ .. 6.53..
 ಇತಿ ಶ್ರೀಗೀತಾಸು ದ್ವಿತೀಯೋಽಧ್ಯಾಯಃ .. 2..

3

ಶ್ರುತ್ವೈತದರ್ಜುನಃ ಕೃಷ್ಣಮುವಾಚಾಕುಲಿತಾಶಯಃ .
 ಕಥಮೇವಂ ವದನ್ಮೋರೇ ಸಮರೇಽಸ್ಮಿನ್ಯುನಕ್ಷಿ ಮಾಂ .. 6.54..
 ಕರ್ಮಣಃ ಶ್ರೇಯಸೀ ಬುದ್ಧಿರಿತ್ಯುಕ್ತ್ವಾಪಿ ಸ್ವಯಂ ವಿಭೋ .
 ಕರ್ಮ ದುರ್ಮತಿಯೋಗ್ಯಂ ಮಾಂ ಪ್ರಶಂಸಸಿ ವಿಮೋಹಯನ್ .. 6.55..
 ಶ್ರೇಯೋ ವದೇತ್ಯುಕ್ತವತಿ ಶ್ವೇತಾಶ್ವೇ ಕೇಶವೋಽಬ್ರವೀತ್ .
 ನಿಷ್ಕಾ ಪ್ರಜ್ಞಾನಕರ್ಮಭ್ಯಾಂ ಮಯೋಕ್ತಾ ಸಾಂಖ್ಯಯೋಗಯೋಃ .. 6.56..
 ಅನಾರಂಭಾನ್ನ ಚ ತ್ಯಾಗಾತ್ಕರ್ಮಣೋ ಮುಚ್ಯತೇ ಜನಃ .
 ಶ್ರೋತ್ರಾದಯೋ ಬಲಾದಸ್ಯ ಧಾವಂತ್ಯೇವ ಸ್ವಕರ್ಮಸು .. 6.57..
 ಸ್ಮರಂತಿ ಮನಸಾ ಸರ್ವಂ ರುದ್ಧಕರ್ಮೇಂದ್ರಿಯಾ ಅಪಿ .
 ಮಿಥ್ಯಾಚಾರಾನತ್ವಸಕ್ತಾಃ(?)ಕರ್ಮಿಣೋ ನಿಯತಾಂತರಾಃ .. 6.58..
 ಶ್ರೇಯೋ ಹ್ಯಕರ್ಮಣಃ ಕರ್ಮ ನ ಯಜ್ಞಃ ಕರ್ಮಣಾ ವಿನಾ .
 ಯಜ್ಞಶೇಷಾಶಿನಃ ಪುಣ್ಯದ್ರುಮಾಃ ಕೇವಲಭೋಗಿನಃ .. 6.59..
 ಕರ್ಮಸ್ಥಿತೋಽಪಿ ನಿಸಂಜ್ಞೋ(ಸಂಗೋ) ಯದಾ ಪ್ರಾಪ್ನೋತಿ ಮಾನವಃ .
 ಆತ್ಮಾರಾಮದಶಾಸ್ತುಷ್ಯಸ್ತದಾ ಕಾರ್ಯಾನ್ನಿವರ್ತತೇ .. 6.60..
 ಕರ್ಮಣೈವ ಗತಾಃ ಸಿದ್ಧಿಂ ಜನಕಪ್ರಮುಖಾಃ ಪುರಾ .
 ತನ್ನಾ ಕಾರ್ಯಾನ್ನಿವರ್ತಸ್ವ ಲೋಕಸ್ತ್ವಾ ಮನುವರ್ತತಾಂ .. 6.61..
 ಮಮಾಪಿ ಕೃತಕೃತ್ಯಸ್ಯ ಕರ್ಮೇದಂ ಸ್ಥಿತಿರಕ್ಷಿಣಃ .
 ವಿನಸ್ಯತ್ಯನ್ಯಥಾ ಲೋಕೋ ಮತ್ಪ್ರಮಾಣವಿಶೃಂಖಲಃ .. 6.62..
 ಪಾತ್ರಂ ಸರ್ವಜ್ಞಯೋಗ್ಯೇಷು ನಾದರೇಷು ಪೃಥಗ್ಜನಃ .
 ತನ್ನಾನೋತ್ಸಾಹಯೇದೇತಾನ್ವಂಗೂರ್ವೇಗಗತಾನಿವ .. 6.63..
 ಯುಧ್ಯಸ್ವ ಸರ್ವಕರ್ಮಾಣಿ ಮಯಿ ಸನ್ನ್ಯಸ್ಯ ನಿರ್ವೃತಃ .
 ತರಂತಿ ಹಿ ತಮೋ ಘೋರಂ ನಿತ್ಯಂ ಮನ್ಮತವರ್ತಿನಃ .. 6.64..
 ಪ್ರಕೃತೇರುಚಿತಂ ಸರ್ವಂ ಸ್ವಧರ್ಮನಿರತಃ ಕುರು .
 ರಾಗದ್ವೇಷೌ ಪರಿತ್ಯಜ್ಯ ಪ್ರಿಯಾಪ್ರಿಯಸಮುದ್ಭವೌ .. 6.65..
 ಶ್ರುತ್ವೈತದರ್ಜುನೋಽವಾದೀತ್ಪ್ರೇರಿತಃ ಕೇನ ಪಾತಕಂ .
 ಚರತ್ಯನೀಶ್ವರಃ ಪ್ರಾಣೀ ಬಲಾದಿವ ವಶೀಕೃತಃ .. 6.66..

ಇತಿ ಪೃಷ್ಟೋ ಹೃಷೀಕೇಶೋ ಜಗಾದ ಜಗತಾಂ ಪತಿಃ .
 ರಜೋಗುಣಸಮುತ್ಥೇನ ಹರ್ಷಶೋಕಾದಿದಾಯಿನಾ .. 6.67..
 ಲೋಕಸಂಹಾರಶೀಲೇನ ಕಾಮೇನ ಕ್ರೋಧಬಂಧುನಾ .
 ಅಹಂಕಾರೇಣ ಬಲಿನಾ ಘೋರೇಣಾನೇನ ವೈರಿಣಾ .. 6.68..
 ಶೇವಾಲೇನೈವ ಸಲಿಲಂ ರಜಸೇವಾಮಲಂ ನಭಃ .
 ಆವೃತೋ ಮಲಿನೋನಾತ್ಮಾ ಮೇಘೇನೈವೋದಿತೋ ರವಿಃ .. 6.69..
 ಮನೋಬುದ್ಧಿಸಮಾಯುಕ್ತಂ ಸ್ಥಾನಮಿಂದ್ರಿಯಪಂಜರಂ .
 ಯಸ್ಯ ತಂ ದುಃಸಹಂ ಶತ್ರುಂ ಕಾಮರೂಪ ವಿನಾಶಯ .. 6.70..
 ಇತಿ ಶ್ರೀಮದ್ಭಗವದ್ಗೀತಾಸು ತೃತೀಯೋಽಧ್ಯಾಯಃ .. 3..

4

ಸೂರ್ಯೇಣಾಪ್ತಃ ಪುರಾ ಮತ್ತೋ ಯೋಗೋಽಯಂ ಮನುನಾ ತತಃ .
 ಯ ಏವ ಕಾಲೇನೋತ್ಸನ್ನಸ್ತುಭ್ಯಮದ್ಯ ಮಯೋದಿತಃ .. 6.71..
 ಅನೇಕಜನ್ಮಸಾಕ್ಷೀ ತ್ವಂ ಭಕ್ತಃ ಸಹಚರೋಽಪಿ ಮೇ .
 ನ ತತ್ಸ್ಮೃತಿಪಥಂ ಯಾತಂ ಕಿಂತು ತೇ ಪ್ರಾಕ್ತನಂ ವಪುಃ .. 6.72..
 ಅಹಂ ತು ನಿತ್ಯಧರಮಸ್ಯ ಸ್ಥಿತಯೇ ಗುಪ್ತಯೇ ಸತಾಂ .
 ಯುಗೇ ಯುಗೇ ಭವಾಮ್ಯೇಷ ವಿನಾಶಾಯ ದೃರಾತ್ಮನಾಂ .. 6.73..
 ಅಕೃತಂ ಧರ್ಮಕರ್ತಾರಂ ಕರ್ಮೈತನ್ನಾವೃಣೋತಿ ಮಾಂ .
 ತ್ವಮಪ್ಯಸಕ್ತೋ ನಿಷ್ಕಾಮಃ ಕುರು ಕರ್ಮ ಕುಲೋಚಿತಂ .. 6.74..
 ದುರ್ಜ್ಞೇಯಃ ಪ್ರವಿಭಾಗಸ್ತು ಕರ್ಮಾಕರ್ಮವಿಕರ್ಮಣಾಂ .
 ಸ್ವೋಚಿತಂ ಫಲಹೀನಂ ಚ ವಿರುದ್ಧಂ ಚೇತಿ ಭೇದತಃ .. 6.75..
 ಕರ್ಮಣಃ ಫಲಸನ್ನ್ಯಾಸಾದ್ಯೋಽನುಪಶ್ಯತ್ಯಕರ್ಮತಾಂ .
 ಜಾನಾತ್ಯಕರ್ಮಣಃ ಪಾಪಾತ್ಕರ್ಮ ಯಶ್ಚ ಸ ಬುದ್ಧಿಮಾನ್ .. 6.76..
 ಜ್ಞಾನಾಗ್ನಿನಾ ದಗ್ಧಕರ್ಮಾ ನಿತ್ಯಾನಂದೋ ನಿರಾಶ್ರಯಃ .
 ನಿರಾಶೀರ್ನಿರಹಂಕಾರೋ ಯಜ್ಞಾ ಬ್ರಹ್ಮಣಿ ಲೀಯತೇ .. 6.77..
 ಬ್ರಹ್ಮಾರ್ಪಣೇನ ಬ್ರಹ್ಮಗ್ನೌ ಹುತ್ವಾ ಬ್ರಹ್ಮಮಯಂ ಹವಿಃ .
 ಪ್ರಾಣಯಜ್ಜರತೋ ಯಾತಿ ಬ್ರಹ್ಮ ಬ್ರಹ್ಮಸಮಾಧಿನಾ .. 6.78..
 ಸಂಯಮಾಗ್ನಾವಿಂದ್ರಿಯಾಣಿ ವಿಷಯಾನಿಂದ್ರಿಯಾನಲೇ .
 ತತ್ಕರ್ಮಾಣ್ಯಾತ್ಮಯೋಗಾಗ್ನೌ ಹುತ್ವಾ ಯಾಂತಿ ಪರಾಂ ಗತಿಂ .. 6.79..
 ಯೇಽಪಿ ದ್ರವ್ಯತಪೋಯೋಗಸ್ವಾಧ್ಯಾಯಜ್ಞಾನಯಾಜಿನಃ .
 ಪ್ರಾಣಾಪಾನಾದಿಹ ವಿಷೋ ದೃತ್ವಾ ನಾಡೀಷು ಧಾರಣಂ .. 6.80..
 ಸಮರ್ಪಯಂತಿ ನಿಖಿಲಂ ಜ್ಞಾನಂ ವಿಗತಕಲ್ಮಷಾಃ .

ತೇ ಪ್ರಯಾಂತಿ ಪರಂ ಧಾಮ ಯಜ್ಞಶಿಷ್ಟಾಮೃತಾಶಿನಃ .. 6.81..
 ತದ್ವಿಧಾಃ ಪ್ರಣಿಪಾತೇನ ಸೇವಿತಾ ಜ್ಞಾನಿನಸ್ತ್ವಯಾ .
 ಅಯತ್ನಾತ್ವಾಂ ವಿಧಾಸ್ಯಂತಿ ಸ್ವಾತ್ಮನ್ಯಖಿಲದರ್ಶಿನಂ .. 6.82..
 ಜ್ಞಾನಾಗ್ನಿನಾ ದಗ್ಧಪಾಪಃ ಪವಿತ್ರೇಣ ಭವಿಷ್ಯಸಿ .
 ಕಾಲೇನ ಶ್ರದ್ಧಧಾನಾನಾಂ ಸ್ವಯಂ ಜ್ಞಾನಂ ಪ್ರಸೀದತಿ .. 6.83..
 ನಶ್ಯಂತಿ ಸಂಶಯಜುಷೋ ಮೂಢಾ ನ ತ್ವಸ್ತನಂಶಯಾಃ .
 ಜ್ಞಾನಿನಃ ಸಂಶಯಂ ತ್ವಸ್ಮಾತ್ಸ್ಥಿತ್ವೋತ್ತಿಷ್ಠ ವಿಭೂತಯೇ .. 6.84..
 ಇತಿ ಶ್ರೀಮದ್ಭಗವದ್ಗೀತಾಸು ಚತುರ್ಥೋಽಧ್ಯಾಯಃ .. 4..

5

ನಿಶಮ್ಯ ತತ್ಪುನಃ ಪಾರ್ಥಃ ಪಪ್ರಚ್ಛ ಮಧುಸೂದನಂ .
 ಸನ್ನ್ಯಾಸಕರ್ಮಯೋಗಾಭ್ಯಾಂ ಶ್ರೇಯೋ ಬ್ರೂಹಿ ಜನಾರ್ದನ .. 6.85..
 ಇತಿ ಪೃಷ್ಟೋಽವದಚ್ಛೌರಿರುಭಾವೇತೌ ವಿಮುಕ್ತಯೇ .
 ಕರ್ಮಯೋಗಸ್ತು ಸನ್ನ್ಯಾಸಾದ್ವಿಶಿಷ್ಟ ಇತಿ ಮೇ ಮತಿಃ .. 6.86..
 ಶೃಣ್ವಂತೋಽಪಿ ವದಂತೋಽಪಿ ಸ್ಪೃಶಂತೋಽಪಿ ಸ್ವಕರ್ಮಣಿ .
 ಸಕ್ತಾ ಅಪಿ ನ ಸಜ್ಜಂತಿ ಪಂಕೇ ರವಿಕರಾ ಇವ .. 6.87..
 ತದೇವ ವಿಹಿತಂ ಕಿಂಚಿತ್ತುಂಸಾಂ ಸುಕೃತದುಷ್ಕೃತಂ .
 ಅಜ್ಞಾನಪಿಹಿತೇ ಜ್ಞಾನೇ ಕಿಂ ತ್ವೇಷಾ ಕರ್ಮವಾಸನಾ .. 6.88..
 ಜ್ಞಾನೇನೋತ್ಸಾರಿತಾ ಜ್ಞಾನಾಃ ಪರಾಂ ನಿಷ್ಕಾಮುಪಾಗತಾಃ .
 ಬ್ರಾಹ್ಮಣೇ ವಾ ಶ್ವಪಾಕೇ ವಾ ವಿಬುಧಾಃ ಸಮದೃಷ್ಟಯಃ .. 6.89..
 ಬಾಹ್ಯೇ ಸುಖೇ ವಿರಕ್ತಾನಾಂ ದುಃಖಜನ್ಮನಿ ನಶ್ಚರೇ .
 ಅಂತಃಸುಖಾರಾಮತಯಾ ಪರಂ ಜ್ಯೋತಿಃ ಪ್ರಸೀದತಿ .. 6.90..
 ಬಹಿಃ ಸ್ಪರ್ಶಾನ್ನಮುತ್ಸೃಜ್ಯ ಭ್ರೂಮಧ್ಯನಿಹಿತೇಕ್ಷಣಃ .
 ನಾಸಾಂತರೇ ಸಮೌ ಧೃತ್ವಾ ಪ್ರಾಣಾಪಾನೌ ವಿಮುಕ್ತಯೇ .. 6.91..
 ಕಾಮರಾಗಮದದ್ವೇಷಭಯಕ್ರೋಧವಿವರ್ಜಿತಃ .
 ಅಹಂತಾ ಜ್ಞಾನತಮಸಾಂ ಶಾಂತಿಂ ವಿಂದತ್ಯಮತ್ಸರಃ .. 6.92..
 ಇತಿ ಶ್ರೀಮದ್ಭಗವದ್ಗೀತಾಸು ಪಂಚಮೋಽಧ್ಯಾಯಃ .. 5..

6

ಕ್ರಿಯಾವಾನಫಲಾಕಾಂಕ್ಷೀ ನಿಜಂ ಕರ್ಮ ಕರೋತಿ ಯಃ .
 ಆರುರುಕ್ಷದಶಾತೀತೋ ಯೋಗಾರೂಢೋ ವಿಮತ್ಸರಃ .. 6.93..

ಕೂಟಸ್ಥೋ ಜ್ಞಾನತ್ರಪ್ತಶ್ಚ ಪಶ್ಯತ್ಯಾತ್ಮಾನಮಾತ್ಮನಾ .
 ಸಮಾಸನಃ ಸಮಾಕಾರೋ ನಿಸ್ತರಂಗ ಇವೋದಧಿಃ .. 6.94..
 ಘ್ರಾಣಾಗ್ರದರ್ಶೀ ಶಾಂತಾತ್ಮಾ ಮಾಮುಪೈತಿ ಸಮಾಧಿನಾ .
 ಯುಕ್ತಾಹಾರಾದಿಚೇಷ್ಟಸ್ಯ ನಿತ್ಯಂ ನಿಷ್ಕಂಪಚೇತಸಃ .. 6.95..
 ಆತ್ಮಲಾಭೋ ಭವತ್ಯೇವ ತ್ಯಕ್ತಕಾಮಸ್ಯ ಯೋಗಿನಃ .
 ಮನಃ ಸಂಯಮ್ಯ ಪಶ್ಯಂತಿ ಸ್ವವತ್ಯೇತದ್ಯತೋ ಯತಃ .. 6.96..
 ಆತ್ಮಾನಂ ಮಾಂ ಚ ಸರ್ವತ್ರ ಮಮಾತ್ಮನಿ ತಥಾಖಿಲಂ .
 ಮನಸಶ್ಚಂಚಲಸ್ಯಾಸ್ಯ ವೈರಾಗ್ಯೇಣೈವ ಸಂಯಮಃ .. 6.97..
 ತಥಾಭ್ಯಾಸೇನ ಬಲಿನಾ ವಾತಸ್ಯೇವ ಪ್ರಮಾಧಿನಃ .
 ಏತದಾಕರ್ಣ್ಯ ಕೌಂತೇಯಃ ಪುನಃ ಪಪ್ರಚ್ಛ ಕೇಶವಂ .. 6.98..
 ಲೋಲತ್ವಾನ್ಮನಸೋ ದೇವ ಯೋಗಾಧ್ಯಷ್ಟಸ್ಯ ಕಾ ಗತಿಃ .
 ಅರ್ಜುನೇನೇತಿ ಭಗವಾನ್ಪುನಃ ಪೃಷ್ಟೋಽಭ್ಯಭಾಷತ .. 6.99..
 ಯೋಗಭ್ರಷ್ಟೋಽಪಿ ಪುರುಷಃ ಶುಭಕೃತ್ಸು ಭವಿಷ್ಯತಿ .
 ಚಿರಂ ಭುಕ್ತ್ವಾ ಸುಖಂ ದಿವ್ಯಂ ಸ ಕಲ್ಯಾಣಪುರಃ ಸರಃ .. 6.100..
 ಭೋಗಿನಾಂ ಯೋಗಿನಾಂ ವಾಪಿ ಸಂಭೂತೋ ಮಹತಾಂ ಕುಲೇ .
 ಪೂರ್ವಾಭ್ಯಸ್ತಂ ಪುನರ್ಧೀಮಾಂಜನ್ಮಭಿಃ ಪ್ರತಿಪದ್ಯತೇ .
 ತಪೋ ಜ್ಞಾನಾಧಿಕಂ ಯೋಗಂ ತಸ್ಮಾದ್ಯೋಗೀ ಭವಾರ್ಜುನ .. 6.101..
 ಇತಿ ಶ್ರೀಮದ್ಭಗವದ್ಗೀತಾಸು ಷಷ್ಠೋಽಧ್ಯಾಯಃ .. 6..

7

ಮಯಿ ನ್ಯಸ್ತಮನಾ ನಿತ್ಯಂ ಭಕ್ತ್ಯಾ ಮಾಂ ವೇತ್ತಿ ಮಾನವ .
 ಅಷ್ಟಮೂರ್ತಿರಹಂ ಸರ್ವಂ ಜೀವಭೂತಶ್ಚರಾಚರೇ .. 6.102..
 ಉತ್ಪತ್ತಿಸ್ಥಿಸಂಹಾರಕಾರಣಂ ಮಾಂ ವಿದುರ್ಬುಧಾಃ .
 ಸರ್ವೇ ಮತ್ಪ್ರಾಣಿತಾ ಭಾವಾ ಮಯಿ ಸರ್ವಂ ಪ್ರತಿಷ್ಠಿತಂ .. 6.103..
 ದೇವೀಂ ಮಾಯಾಂ ದಧಾನಂ ಮಾಂ ನ ಜಾನಾತಿ ವಿಮೋಹಿತಃ .
 ಯೇ ತು ಜಾನಂತಿ ಮಾಂ ಮಾಯಾಂ ಭವಂತಿ ಕೃತಿನಃ ಸದಾ .. 6.104..
 ಅರ್ಥಿ ಜಿಜ್ಞಾಸುರಾರ್ಥೋ ವಾ ಜ್ಞಾನೀ ವಾ ಮಾಂ ಪ್ರಪದ್ಯತೇ .
 ಪ್ರಿಯಃ ಪ್ರಿಯಸ್ಯ ಸತತಂ ಜ್ಞಾನಿನಸ್ತ್ವಸ್ಮಿ ಗೋಚರೇ .. 6.105..
 ಅನನ್ಯದೇವತಾಭಕ್ತಾಃ ಶ್ರದ್ಧಾವಂತೋ ವಿಸಂಶಯಾಃ .
 ವಾಸುದೇವಃ ಸರ್ವಮಿತಿ ಯಜಂತೇ ಮಾಂ ಮುಮುಕ್ಷವಃ .. 6.106..
 ತೇ ಬ್ರಹ್ಮಾಧ್ಯಾತ್ಮಕರ್ಮಾಖ್ಯಂ ಸಾಧಿಭೂತಂ ವಿದಂತಿ ಮಾಂ .

ಸಾಧಿದೈವಾಧಿಯಜ್ಞಂ ಚ ದೇಹವ್ಯುಪರಮೇಷ್ಟಪಿ .. 6.107..
ಇತಿ ಶ್ರೀಮದ್ಭಗವದ್ಗೀತಾಸು ಸಪ್ತಮೋಽಧ್ಯಾಯಃ .. 7..

8

ಅಚ್ಯುತೇನೇತ್ಯಭಿಹಿತೇ ಶಕ್ರಸೂನುರಭಾಷತ .
ಕಿಮೇತದ್ಬ್ರಹ್ಮ ಭಗವನ್ನಧಿಯಜ್ಞಃ ಕಿಮುಚ್ಯತೇ .. 6.108..
ಇತಿ ಪೃಷ್ಠೋ ಹೃಷೀಕೇಶೋ ಬಭಾಷೇ ಶ್ವೇತವಾಹನಂ .
ಅನಶ್ವರಂ ಪರಬ್ರಹ್ಮ ಭಾವೋಽಧ್ಯಾತ್ಮಾ ತಥಾತ್ಮನಃ .. 6.109..
ನಿಸಂಗೋ ಭವಕೃತ್ಕರ್ಮ ನಶ್ವರೇಷ್ಟಧಿಭೂತತಾ .
ಅಧಿದೈವೋಽಹಮೇವಾತ್ರ ಹೃದಿಯಜ್ಞೋಽಪ್ಯಹಂ ವಿಭುಃ .. 6.110..
ಅಂತಕಾಲೇ ಸ್ಮರಂತೋ ಮಾಂ ಪ್ರವಿಶಂತ್ಯೇವ ಭಾವಿತಾಃ .
ಪರ್ಯಂತೇ ಭಾವತುಲ್ಯಾ ಹಿ ನೃಣಾಂ ಜನ್ಮಾಂತರಸ್ಥಿತಿಃ .. 6.111..
ಕವಿಂ ಪುರಾಣಂ ಶಾಸ್ತ್ರಾರಮಣೀಯಾಂಸಮಣೋರಪಿ .
ಪರಸ್ತಾತ್ತಮಸೋ ನಿತ್ಯಂ ಯೇ ಸ್ಮರಂತಿ ರವಿಪ್ರಭಂ .. 6.112..
ಭೂಮಧ್ಯೇ ವಿಹಿತಪ್ರಾಣಾ ಬ್ರಹ್ಮರಂಧ್ರವಿಭೇದಿನಃ .
ಓಮಿತ್ಯೇಕಾಕ್ಷರಂ ಬ್ರಹ್ಮ ಜಪಂತೋ ಯಾಂತಿ ತೇ ಪರಂ .. 6.113..
ಬ್ರಹ್ಮಾದಿಭಿರ್ಭೂತನರ್ಗಶ್ಚಕ್ರವತ್ಪರಿವರ್ತತೇ .
ಪರಂ ಮಾಂ ಪ್ರತಿಪನ್ನಾಸ್ತೇ ನ ಭವಂತಿ ಭವೇ ಪುನಃ .. 6.114..
ವೈರಂಚೇಽಸ್ಮಿನ್ನಹೋರಾತ್ರೇ ಭವಂತಿ ನ ಭವಂತಿ ಚ .
ಭೂತಾನ್ಯೇಕಸ್ತು ಭಗವಾನವ್ಯಕ್ತೋ ನ ವಿನಶ್ಯತಿ .
ತೇಜೋಮಯಮಹಃ ಶುಕ್ಲೋ ಮೋಕ್ಷಾಯೈವೋತ್ತರಾಯಣಂ .. 6.115..
ಇತಿ ಶ್ರೀಮದ್ಭಗವದ್ಗೀತಾಸ್ವಷ್ಟಮೋಽಧ್ಯಾಯಃ .. 8..

9

ರಾಜಗುಹ್ಯಮಿದಂ ಚಾನ್ಯತ್ಪವಿತ್ರಂ ಶೃಣು ಫಲ್ಗುಣ .
ಅಶ್ರದ್ಧಧಾನೋ ನಾಪ್ನೋತಿ ಮಾಂ ಸಂಸಾರವಶೀಕೃತಃ .. 6.116..
ಸರ್ವಕರ್ತರಿ ಭೂತಾನಿ ಮಯಿ ಸಂತಿ ನ ತೇಷ್ಟಹಂ .
ಲೋಕಾಃ ಸ್ಥಿತಾ ನ ಸ್ಥಿತಾಶ್ಚ ಮಯಿ ವ್ಯೋಮ್ನೀವ ವಾಯವಃ .. 6.117..
ಅಧಿಷ್ಠಿತೈಷಾ ಪ್ರಕೃತಿರ್ಮಯಾ ಸೂತೇ ಚರಾಚರಂ .
ಅಸಕ್ತಂ ಮಾಂ ನ ಜಾನಂತಿ ಮಲಿನಾಮೋಘದರ್ಶಿನಃ .. 6.118..
ಸರ್ವಂ ಸರ್ವಗತಂ ಯಜ್ಞಂ ವೇದ್ಯಂ ಬೀಜಂ ಭವಾಭವಂ .

ವಿದಂತಿ ಮಾಂ ಸುಕುತಿನಃ ಸರ್ವಕಾರಣಕಾರಣಂ .. 6.119..
 ತ್ರಯೀಧರ್ಮಜುಷಃ ಸ್ವರ್ಗಭೋಗಲಾಭಕ್ಷಯಾಕುಲಾಃ .
 ನ ಪ್ರಾಪ್ನುವಂತಿ ಮಾಂ ಶುಷ್ಕಕ್ರಿಯಾಪಾಶವಶೀಕೃತಾಃ .. 6.120..
 ಮದೇಕಶರಣಾ ನಿತ್ಯಂ ಕೃತಿನೋಽನನ್ಯಯಾಜಿನಃ .
 ಅಪ್ಯನ್ಯಯೋನಿಸಂಭೂತಾಃ ಸ್ವಯಮಾಯಾಂತಿ ಯತ್ಪದಂ .. 6.121..
 ಇತಿ ಶ್ರೀಮದ್ಭಗವದ್ಗೀತಾಸು ನವಮೋಽಧ್ಯಾಯಃ .. 9..

10

ಭೂಯೋಽಪಿ ಮೇ ಶೃಣು ಸಖೇ ಪ್ರೀತ್ಯಾ ಯತ್ಪ್ರತಿಬೋಧ್ಯಸೇ .
 ನ ತತ್ತ್ವೇನಾಮರಗಣಾ ಮುನಯೋ ವಾ ವಿದಂತಿ ಮಾಂ .. 6.122..
 ಚರಾಚರೇಽಸ್ಮಿನ್ಪವರಂ ಯದ್ಯತ್ಪಶ್ಯಸಿ ಭೂತಿಮತ್ .
 ತದಹಂ ಸರ್ವಭೂತಾತ್ಮಾ ನ ಹಿ ಕಿಂಚಿನ್ಮಯಾ ವಿನಾ .. 6.123..
 ಅಹಂ ವಿಷ್ಣುರಹಂ ಸೂರ್ಯಶ್ಚಂದ್ರೋಽಹಂ ಮಘವಾನಹಂ .
 ಶಂಕರೋಽಹಂ ಧನೇಶಶ್ಚ ವಹ್ನಿಃ ಸುರಗುರುಸ್ತಥಾ .
 ಅಕ್ಷರೋಽಹಮಹಂ ಕಾಲೋ ಜಯೋಽಹಂ ಭೂತಿರಪ್ಯಹಂ .. 6.124..
 ಇತಿ ಶ್ರೀಮದ್ಭಗವದ್ಗೀತಾಸು ದಶಮೋಽಧ್ಯಾಯಃ .. 10..

11

ಶ್ರುತ್ವೈತದವದತ್ಪಾರ್ಥೋ ಜಾನೇ ತ್ವಾಂ ಸರ್ವಮಚ್ಯುತ .
 ಕಿಂತು ವಿಶ್ವಮಯಂ ರೂಪಂ ದ್ರಷ್ಟುಮಿಚ್ಛಮಿ ತೇ ವಿಭೋ .. 6.125..
 ಇತ್ಯುಕ್ತಃ ಪಾಂಡುಪುತ್ರೇಣ ಭಗವಾನ್ಸೈ ಟಭಾಂತಕಃ .
 ವಿಶ್ವಾವಿಷ್ಣಾರಕಲಯಾ ವಿಶ್ವರೂಪಮದರ್ಶಯತ್ . 6.126..
 ತಸ್ಯಾನಂತಶಿರೋನೇತ್ರಸಹಸ್ರಭುಜಶಾಲಿನಃ .
 ದೇಹೇ ಜಗನ್ನಿವಾಸಸ್ಯ ಲೀನಂ ವಿಶ್ವಮದೃಶ್ಯತ .. 6.127..
 ಅತಿಸೂರ್ಯಾಗ್ನಿಮಹಸಾ ತೇಜಸಾ ಪೂರಿತಾಂಬರಂ .
 ದೃಷ್ಟ್ವಾ ಪುಲಕಿತಃ ಪಾರ್ಥಸ್ತಮುವಾಚ ಕೃತಾಂಜಲಿಃ .. 6.128..
 ಪಶ್ಯಾಮ್ಯುದಗ್ರಗೀರ್ವಾಣಗ್ರಾಮವ್ಯಾಪ್ನೋರುವಿಗ್ರಹಂ .
 ತ್ವಾಂ ಯೇನ ಪೂರಿತಂ ಸರ್ವಮನವಚ್ಛಿನ್ನವರ್ಷಣಾ .. 6.129..
 ಬ್ರಹ್ಮರುದ್ರಮರುದ್ವಕ್ಷಿಮುನೀಂದ್ರಭುಜಗಾಕುಲಂ .
 ದ್ರಷ್ಟುಂ ತದೇವ ಪರ್ಯಂತರಹಿತಂ ನೋತ್ಸಹೇ ವಪುಃ .. 6.130..
 ಭೀಷ್ಮದ್ರೋಣಮುಖಾನ್ವೀರಾನ್ಪವಿಷ್ಣಾನ್ವದನಾನಿ ತೇ .

ದಂಷ್ಟೋತ್ಕಟಾನಿ ಪಶ್ಯಾಮಿ ಕಾಲಸ್ಯೇವ ಯುಗಕ್ಷಯೇ .. 6.131..
 ಕೋ ಭವಾನ್ಸರ್ವಸಂಹಾರಾರೌದ್ರೇಣ ವಪುಷಾಸೂದನಃ .
 ಅಕಾಂಡೇ ದಗ್ಧಮಖಿಲಾನ್ಸ್ವಯಂ ಲೋಕಾನ್ಸಮುದ್ಯತಃ .. 6.132..
 ಇತ್ಯುಕ್ತವತಿ ಕೌಂತೇಯೇ ಜಗಾದ ಮಧುಸೂದನಃ .
 ಅಹಂ ಜಗತ್ಕ್ವಯೋತ್ಕ್ಲೋಪದೀಕ್ಷಿತಃ ಕ್ಷಿತಿಪಾಂತಕಃ .. 6.133..
 ಕುರುಸೇನಾಗ್ರಗಾನ್ವೀರಾನ್ದ್ವರ್ವಂ ವಿನಿಹತಾನ್ಮಯಾ .
 ಹತ್ವಾ ಯಶಃಶ್ರಿಯಾ ಜ್ಯಷ್ಟಮವಾಪ್ನುಹಿ ಕುಲೋಚಿತಂ .. 6.134..
 ತಚ್ಚುತ್ವಾ ಕಾಲಿಯಾರಾತೇರ್ವಚಃ ಪಾರ್ಥಃ ಕೃತಾಂಜಲಿಃ .
 ಉವಾಚ ಕಂಪಿತಮನಾಃ ಪ್ರಣತೋ ಗದ್ಗದಸ್ವನಃ .. 6.135..
 ಕೀರ್ತ್ಯಾ ಜಗಂತಿ ಹೃಷ್ಯಂತಿ ಸ್ತುತಯಾ ಸಿದ್ಧಚಾರಣೈಃ .
 ದೀಪ್ತ್ಯಾ ದ್ರವಂತಿ ರಕ್ಷಾಂಸಿ ಸ್ಥಾನೇ ತವ ಜನಾರ್ದನ .. 6.136..
 ನೌಮಿ ತ್ವಾಂ ಜಗದಾವಾಸಂ ವಿಶ್ವರೂಪಮಧೋಕ್ಷಜಂ .
 ಅನಂತಂ ಶಾಶ್ವತಂ ಧಾಮ ಸರ್ವಾತ್ಮಾನಂ ಪುನಃ ಪುನಃ .. 6.137..
 ಕ್ಷಮ್ಯತಾಂ ತತ್ಸುಹೃದಿತಿ ಸ್ವಯಂ ಯತ್ಪ್ರಣತಪ್ರಿಯಃ .
 ಉಕ್ತೋಽಸಿ ಕೃಷ್ಣ ಗೋವಿಂದ ಯಾದವೇತಿ ಪುರಾ ಮಯಾ .. 6.138..
 ಉಗ್ರಂ ತದೇವಂ ಭಗವಂದೃಷ್ಟ್ವಾ ರೂಪಮಹಂ ಮಹತ್ .
 ಚಕ್ರಾರೂಢಮಿವಾಶೇಷಂ ಪಶ್ಯಾಮಿ ನಿಖಿಲಂ ಜಗತ್ . 6.139..
 ಪ್ರಸೀದ ದರ್ಶಯ ವಿಭೋ ವಪುಃ ಸೌಮ್ಯಂ ತದೇವ ಮೇ .
 ಶಾಂತಿಂ ಮೇ ಯಾತಿ ಸಹಸಾ ನಾನ್ಯತಾ ವ್ಯಥಿತಂ ಮನಃ .. 6.140..
 ಇತಿ ಪ್ರಸಾದಿತಃ ಕೃಷ್ಣಃ ಪ್ರಣತೇನ ಕಿರೀಟಿನಾ .
 ಅದರ್ಶಯನ್ನಿಜಂ ರೂಪಂ ತದೇವಾಥ ಚತುರ್ಭುಜಂ .. 6.141..
 ದೇವಾ ಅಪಿ ನ ಪಶ್ಯಂತಿ ಮಮೇದಂ ಸರ್ವಗಂ ವಪುಃ .
 ಇತ್ಯುಕ್ತ್ವಾ ಶ್ವಾಸಯಾಮಾಸ ಕೌಂತೇಯಂ ಕಮಲಾಧವಃ .. 6.142..
 ಇತಿ ಶ್ರೀಮದ್ಭಗವದ್ಗೀತಾಸ್ವೇಕಾದಶೋಽಧ್ಯಾಯಃ .. 11..

ಅಥಾರ್ಜುನೋಽವದತ್ಕೃಷ್ಣಂ ಯೇ ಭಕ್ತಾಸ್ತ್ವಾ ಮುಪಾಸತೇ .
 ಅವ್ಯಕ್ತಮಕ್ಷರಂ ಯೇ ಚ ತೇಷಾಂ ಕೇಽಧಿಕಯೋಗಿನಃ .. 6.143..
 ಪಾರ್ಥೀನೇತಿ ಹರಿಃ ಪೃಷ್ಟೋ ವಿಹಿತಾನುಗ್ರಹೋಽವದತ್ .
 ಮದ್ಭಕ್ತಾಃ ಶ್ರದ್ಧಯೋಪೇತಾಃ ಸರ್ವಥಾ ಯೋಗಿನೋಽಧಿಕಾಃ .. 6.144..
 ಕ್ಲೇಶೇನೈವ ತು ಮತ್ಪ್ರಾಪ್ತಿರವ್ಯಕ್ತಾಕ್ಷರಸೇವನಾತ್ .

ಸೂಕ್ಷ್ಮಸ್ಥೂಲಗತಿರ್ದುಃಖಂ ತತ್ತಜ್ಜೈರಪ್ಯವಾಪ್ಯತೇ .. 6.145..
 ಮದ್ಭಕ್ತಾಸ್ತಚಿರಾದೇವ ಪ್ರಾಪ್ನುವಂತಿ ಪರಂ ಪದಂ .
 ಅತಸ್ತ್ವಂ ಮನ್ಮನಾ ನಿತ್ಯಮನನ್ಯನಿರತೋ ಭವ .. 6.146..
 ವಶೇ ಯದಿ ನ ತೇ ಚಿತ್ತಮಭ್ಯಾಸೇನ ಗೃಹಾಣ ತತ್ .
 ತತ್ಪ್ರಾಪ್ಯಶಕ್ತೋ ಮತ್ಕರ್ಮಾ ಸತತಂ ಶ್ರೇಯಸೇ ಭವ .. 6.147..
 ಅಥವಾ ಫಲಸನ್ನ್ಯಾಸಂ ಕರ್ಮಣಾಂ ಕುರು ಮತ್ತರಃ .
 ಜ್ಞಾನಂ ಹಿ ಪರಮಾಭ್ಯಾಸಾಜ್ಞಾನಾದ್ಧ್ಯಾನಮಿಹೋತ್ತಮಂ .. 6.148..
 ಧ್ಯಾನಾಚ್ಚ ಫಲಸನ್ನ್ಯಾಸಸ್ತತಃ ಶಾಂತಿರ್ವಿಶಿಷ್ಯತೇ .
 ಅದ್ವೇಷ್ವಾ ಕರುಣಾಸಿಂಧುಃ ಸುಖದುಃಖಸಮಃ ಶಮೀ .. 6.149..
 ಉದಾಸೀನಃ ಶುಚಿದ್ರಕ್ಷಃ ಕ್ಷಮೀ ಭಕ್ತಃ ಪ್ರಿಯೋ ಮಮ .
 ಇತಿ ಶ್ರೀಮದ್ಭಗವದ್ಗೀತಾಸು ದ್ವಾದಶೋಽಧ್ಯಾಯಃ .. 12..

13

ಶರೀರಂ ಕ್ಷೇತ್ರಮಿತ್ಯಾಹುಃ ಕ್ಷೇತ್ರಜ್ಞಂ ಮಾಂ ವಿದುರ್ಬುಧಾಃ .
 ಕ್ಷೇತ್ರಂ ತತ್ಸವಿಕಾರಂ ತು ಮಾಯಾ ಭೂತಾದಿ ಚ ಸ್ಥಿತಂ .. 6.150..
 ಶಾಂತಾನಾಂ ದೃಷ್ಟದೋಷಾಣಾಂ ಜ್ಞಾನಿನಾಂ ನ ವಿಮೋಹನಂ .
 ಮಾನದಂಭಮದಕ್ರೋಧತ್ಯಾಗೋ ಗುರುನಿಷೇವಣಂ .. 6.151..
 ಅಸಕ್ರಿನ್ಶರೇ ನಿತ್ಯಂ ಜ್ಞಾನಮಜ್ಞಾನಮನ್ಯಥಾ .
 ಜ್ಞೇಯಂ ತು ಮನ್ಮಯಂ ಬ್ರಹ್ಮ ಶುದ್ಧಂ ಸದಸತೋಃ ಪರಂ .. 6.152..
 ಸರ್ವತಃ ಪಾಣಿವದನಂ ಸರ್ವಾಕಾರಮನಾಮಯಂ .
 ಪ್ರಕೃತಿಃ ಪುರುಷಶ್ಚೇತಿ ಕ್ಷೇತ್ರಕ್ಷೇತ್ರಜ್ಞಸಂಗಮಃ .. 6.153..
 ಪ್ರಕೃತಿಃ ಕರಣೇ ಹೇತುರ್ಭೋಕ್ತಾ ತು ಪುರುಷಃ ಸ್ಮೃತಃ .
 ಏಕಸ್ಥಾನಂ ಪೃಥಗ್ಭಾವಂ ಭೂತಾನಾಂ ಯೋಽನುಪಶ್ಯತಿ .. 6.154..
 ತತ್ಸಂಗಮಾಚ್ಚ ವಿಸ್ತಾರಂ ಸ ಯಾತಿ ಬ್ರಹ್ಮ ಶಾಶ್ವತಂ .
 ಪರಮಾತ್ಮಾ ಗುಣಾತೀತೋ ನಿತ್ಯತ್ವಾದಯಮವ್ಯಯಃ .
 ಭೌತಿಕೇಽಪಿ ಸ್ಥಿತಃ ಕಾಯೇ ಸರ್ವವ್ಯಾಪೀ ನ ಲಿಪ್ಯತೇ .. 6.155..
 ಇತಿ ಶ್ರೀಮದ್ಭಗವದ್ಗೀತಾಸು ತ್ರಯೋದಶೋಽಧ್ಯಾಯಃ .. 13..

14

ಸರ್ವಜ್ಞಾನಮಿದಂ ಭೂಯಃ ಶ್ರೂಯತಾಂ ಸುರಸೇವಿತಂ .
 ಯದ್ಯೋಗೋ ಬ್ರಹ್ಮಗರ್ಭೇಽಸ್ಮಿನ್ನಂಭವನ್ಮೂರ್ತಿಸಂಭವಃ .. 6.156..

ಸತ್ತ್ವಾದಯಸ್ತದುದ್ಭೂತಾ ವಿಭಾಂತ್ಯೇತೇ ಗುಣಾಸ್ತ್ರಯಃ .
 ವೈಚಿತ್ರ್ಯಾದನಿಶಂ ಯೇಷಾಂ ಸಂಸರಂತಿ ಶರೀರಿಣಃ .. 6.157..
 ಸತ್ತ್ವಂ ಪ್ರಕಾಶಕಂ ಜ್ಞೇಯಂ ಯದುತ್ಥೈಃ ಸ್ತಂಭಕಂ ರಜಃ .
 ತಮೋ ಹ್ಯಾವರಣಂ ಮೋಹಪ್ರಮಾದಾದ್ಯಸ್ಯ ಸಂಭವಃ .. 6.158..
 ಸತತಂ ಸಂಕರೇಣೈಷಾಂ ನ್ಯೂನಾಧಿಕ್ಯವಿಭೇದತಃ .
 ಗುಣದೋಷಾಶ್ಚ ದೃಶ್ಯಂತೇ ತೇ ತೇ ಕಿಲ ಶರೀರಿಣಾಂ .. 6.159..
 ಮದ್ಭಕ್ತಾಃ ಶಾಂತಮನಸೋ ಜೀವನ್ಮುಕ್ತಿದಶಾಂ ಶ್ರೀತಾಃ .
 ಗುಣೈರೇತೈಃ ಪರಿತ್ಯಕ್ತಾ ಭಜಂತೇ ಸುಖಮಕ್ಷಯಂ .. 6.160..
 ಇತಿ ಶ್ರೀಮದ್ಭಗವದ್ಗೀತಾಸು ಚತುರ್ದಶೋಧ್ಯಾಯಃ .. 14..

15

ಊರ್ಧ್ವಮೂಲಂ ಭವಾಶ್ಚತ್ಥಮಾಬ್ರಹ್ಮಸದನೋದಿತಂ .
 ಲೋಕಾಂತರಾನೇಕಶಾಖಂ ವಿಚಿತ್ರವಿಷಯಾಂಕುರಂ .. 6.161..
 ಗುಣಕರ್ಮಪ್ರಬುದ್ಧಾನಾಂ ಶುಭಾಶುಭಫಲೋದಯಂ .
 ಸ್ವಭಾವಭೂಮಾವವೃತಂ ಜಾನೀತೇ ಯಃ ಸ ವೇದವಿತ್ .. 6.162..
 ತಮಸಂಗಕುಠಾರೇಣ ಚೈತ್ತ್ವಾ ಯಾಂತಿ ಪದಂ ಮಮ .
 ನಿರಸ್ತಮೋಹಂ ವೈಮಲ್ಯಾದತಿಸೂರ್ಯೇಂದುಪಾವಕಂ .. 6.163..
 ಯದಂಶೋ ಜೀವಲೋಕೇಽಸ್ಮಿಂಜೀವಶ್ಚರತಿ ಸರ್ವಗಃ .
 ವಾಯುರ್ಗಂಧಮಿವಾದಾಯ ಯೋ ಯಾತೀಂದ್ರಿಯವಾಸನಾಃ .. 6.164..
 ತದ್ವಿಧಂ ಗುಣಯುಕ್ತಾನಾಂ ಸರ್ವಾವಸ್ಥಾಸು ನಿರ್ಗುಣಂ .
 ಪಶ್ಯಂತಿ ಜ್ಞಾನಿನಃ ಸರ್ವಜಗತಾಂ ಜೀವನಂ ಪರಂ .. 6.165..
 ಭೂತಸರ್ಗಾಮಿವಾಗತ್ಯ ಅಕ್ಷರೋಽಹಂ ಸನಾತನಃ .
 ಮನ್ಮಯಾ ದೃತಿಮಂತೋ ಮಾಂ ಭಜಂತೇ ಪುರುಷೋತ್ತಮಂ .. 6.166..
 ಇತಿ ಶ್ರೀಮದ್ಭಗವದ್ಗೀತಾಸು ಪಂಚದಶೋಧ್ಯಾಯಃ .. 15..

16

ಅಭೀಃ ಸತ್ತ್ವಂ ಶುಚಿರ್ಜ್ಞಾನಂ ದಮೋ ದಾನಂ ತಪಃ ಕೃತುಃ .
 ಅಹಿಂಸಾಯಾ ಗುಣಾಶ್ಚಾನ್ಯೇ ಜಾಯಂತೇ ದಿವ್ಯಸಂಪದಾಂ .. 6.167..
 ದಂಭಮಾನಮದಕ್ರೋಧಪಾರುಷ್ಯಾಜ್ಞಾನಚಾಪಲೈಃ .
 ಆಸುರೀ ಸೂಚ್ಯತೇ ಸಂಪನ್ನೋಹಸೋಕವಿವರ್ಧಿನೀ .. 6.168..
 ಯುಕ್ತೋಽಪಿ ಸತತಂ ದಿವ್ಯಸಂಪದಾ ಮಾ ಶುಚಃ ಸಖೇ .


ಆಸುರಂ ಭಾವಮಾಪನ್ನಾ ಭಜಂತೇ ಯೋನಿಮಾಸುರೀಂ .. 6.169..
 ಸತ್ತ್ವಾದಿಭಿರ್ಗುಣೈರ್ಬದ್ಧೋ ಜ್ಞಾಯತೇ ಚೇಷ್ಟಿತೈರ್ಜನಃ .
 ಮನೋಭೋಜನಮಾಚಾರೋ ಗುಣತುಲ್ಯೋ ಹಿ ದೇಹಿನಾಂ .. 6.170..
 ಇತಿ ಶ್ರೀಮದ್ಭಗವದ್ಗೀತಾಸು ಷೋಡಶೋಽಧ್ಯಾಯಃ .. 16..


17

ಆಕರ್ಣ್ಯೈತದಧೋವಾಚ ಫಲ್ಲನಃ ಪುನರಚ್ಯುತಂ .
 ಸನ್ನಾಸತ್ಯಾಗಯೋಸ್ತತ್ತ್ವಂ ಜ್ಞಾತುಮಿಚ್ಛಾಮ್ಯಹಂ ವಿಭೋ .. 6.171..
 ಉಕ್ತೇ ಪಾಂಡುಸುತೇನೇತಿ ಭಗವಾನಭ್ಯಭಾಷತ .
 ಕಾರ್ಮ್ಯಕರ್ಮಫಲತ್ಯಾಗಂ ಸನ್ನಾಸಂ ಸಂಪ್ರಚಕ್ಷತೇ .. 6.172..
 ಸರ್ವಕರ್ಮಫಲತ್ಯಾಗಸ್ಯಾಗ ಇತ್ಯಭಿಧೀಯತೇ .
 ಮ(ಸ)ತ್ಕರ್ಮ ನ ಪರಿತ್ಯಾಜ್ಯಂ ತ್ಯಾಜ್ಯಂ ತು ವಿಧಿಗರ್ಹಿತಂ .. 6.173..
 ನಿತ್ಯಕರ್ಮಪರಿತ್ಯಾಗೋ ಮೋಹಾತ್ತಾಮಸ ಉಚ್ಯತೇ .
 ಕ್ಲೇಶದುಃಖಭಯಾತ್ಯಾಗೋ ರಾಜಸೋ ನಿಷ್ಠಲಃ ಸ್ತುತಃ .
 ಕುರ್ವತಾಮಪ್ಯಸಕ್ತಾನಾಂ ತ್ಯಾಗಃ ಸತ್ತ್ವೋಚಿತೋ ಮತಃ .. 6.174..
 ಇತಿ ಶ್ರೀಮದ್ಭಗವದ್ಗೀತಾಸು ಸಪ್ತದಶೋಽಧ್ಯಾಯಃ .. 17..

18

ಕರ್ಮ ಕರ್ತಾ ಚ ಬುದ್ಧಿಶ್ಚ ತ್ರಿವಿಧಾ ಗುಣಭೇದತಃ .
 ದೃತಿಃ ಸುಖಂ ಚ ತೈಗುಣ್ಯಾತ್ರಿವಿಧಂ ದೇಹಿನಾಂ ಮತಂ .. 6.175..
 ಯಥೋಕ್ತಸೇವೀ ನಿಃಸಂಗಃ ಕುರು ಕರ್ಮ ನಿಜಂ ಸಖೇ .
 ಮದ್ಭಕ್ತೋ ಮತ್ಪುತ್ರಪರಃ ಪರಂ ಪದಮವಾಪ್ಸ್ಯಸಿ .. 6.176..
 ಇದಂ ಭಕ್ತಾಯ ತೇ ಜ್ಞಾನಮುಪದಿಷ್ಟಂ ಮಯಾ ಸ್ವಯಂ .
 ಯಃ ಶ್ರೋಷ್ಯತಿ ಸ ಸಂಸಾರದುಃಖಾನ್ಯತಿತರಿಷ್ಯತಿ .. 6.177..
 ಕಚ್ಚಿನ್ಮೋಹೋ ವಿನಷ್ಟಸ್ತೇ ಕಚ್ಚಿದೇತಚ್ಚುತಂ ತ್ವಯಾ .
 ಕೇಶವೇನೇತಿ ಕಥಿತೇ ಬಭಾಷೇ ಶಕ್ರನಂದನಃ .. 6.178..
 ಭಗವನ್ವೀತಮೋಹೋಽಹಂ ಕರಿಷ್ಯೇ ತವ ಶಾಸನಂ .
 ಉಕ್ತೇತಿ ವೀರೋ ಗಾಂಡೀವಮಾಚಕರ್ಷ ರಣೋತ್ಪುಕಃ .. 6.179..
 ಇತಿ ಶ್ರೀಮದ್ಭಗವದ್ಗೀತಾಸ್ವಷ್ಟಾದಶೋಽಧ್ಯಾಯಃ .. 18..
 ಇತಿ ಭಾರತಮಂಜರ್ಯಾಂ ಕ್ಷೇಮೇಂದ್ರವಿರಚಿತಾ ಭಗವದ್ಗೀತಾ ಸಮಾಪ್ತಾ .

——
bhagavadgItA from Bharatamanjari of Kshemendra
pdf was typeset on October 15, 2022

——
Please send corrections to sanskrit@cheerful.com

